

ইন্ডিয়ান রিমেন্স লীগ ২০১৮

ঈ এস যুনা গোকুলম কেৱলা এফ সী অমসুং ক্রিপসা সলাইনা ইন্দিয়া রস সোন্ধর ক্লব মায়থীবা পীঞ্চে

২শুবা আৱ কে এফ দি সঙাই ত্রোফি ২০১৮ টবসফা তাওবুংখোক অমসুং আই ঈ ভি এফ এ সলানথোং মায় পাকঞ্চে



শিলোং, এপ্রিল ০২ (এচএনএস) : ওল ইন্দিয়া ফুটবল ফেডারেশন (এ আই এফ এফ) না শিল্পনা শিলোংগী জৱাহরলাল নেহরু স্টেডিয়ামদা পাণ্ডথোক্লিবা ইন্দিয়ান রিমেন্স লীগ (আই দল্লিগু এল) ২০১৮গী ঙসি শামথিবা মেচশিংদা মণিপুৰগী টিম অনীমক মায় পাকঞ্চে। মণিপুৰগী ইষ্টৰ্ন স্পোর্টিং যুনিয়ন (ঈ এস যু) না গোকুলম কেৱলা এফ সী অমসুং ক্রিপসা সলাইনা ইন্দিয়া রস সোন্ধর ক্লবপু মায়থীবা পীঞ্চে।

মেচ অদুগী অহানবা গোল চল্পগা মহাক্কী টিমগী গোল একাউন্ট হাংদোকখি। ক্রিপসা সলাইনা লাকচৰপ তৌনা শামথিবা মেচ অদু নাকল নামখক্কী ওইবা মেচ অমগী মতৌ ডিখি। অহানবা হাফকী লেইমদাই মেচকী ৪৪শুবা মিনিটত দাংমে প্ৰেসনা ফজনা কাওশিল্লকখিবা বোল অমা গোল পোষ্টকী ৱাংদা চংখি। অহানবা হাফ লেইশিল্লকপা ফাওবদা ইন্দিয়া রস সোন্ধর ক্লবকী মায়কৈদগী ক্রিপসা সলাইনা মাওজিল খাৱিবা গোলশিং অদু হুন্দোকপা ওমদনা লৈখি।



ইফাল, এপ্রিল ০২ (এচএনএস) : যুনাইটেড ভেটরান ফুটবোল এসোসিয়েশন (যুভিএফএ) মণিপুৰনা শিল্পনা ইফালগী মপাল কাংজৈবুংদা পাণ্ডথোক্লিবা ২শুবা আৱ কে এফ দি সঙাই ত্রোফি ভেটরান ফুটবোল চেম্পিয়নশিপ ২০১৮গী ঙসি শামথিবা মেচশিংদা টবসফা তাওবুংখোক অমসুং আই ঈ ভি এফ এ সলানথোং মায় পাকঞ্চে।

অনীশুবা মেস ভিলেজ লেভেল ওপন বোলিবোল টুৰ্নামেণ্ট হৌঞ্চে কে ৱাই এল এস সী-এ মায় পাকঞ্চে



ইফাল, এপ্রিল ০২ (এচএনএস) : কাচিখল যুথ লাইব্ৰেৰি এন্ড স্পোর্টস ক্লব (কে ৱাই এল এস সী), কাচিখলনা শিল্পনা এপ্রিল ৪ ফাওবা ক্লব অসিগী গ্ৰাউন্ডদা পাণ্ডথোক্লিবা ২শুবা মেস ভিলেজ লেভেল ওপন বোলিবোল টুৰ্নামেণ্ট ২০১৮ ঙসি হৌদোকঞ্চে। টুৰ্নামেণ্ট অসিগী ওপনিং মেচতা কে ৱাই এল এস সী-এম কাচিখল মায় পাকঞ্চে।

ফুটবোল ক্লব ইফাল সিটিগী অন্দর-১৫ টিয়া এন আৱ এল এফ এ মিল্লিনিয়েল কপকী ৱনস-অপ তাৱক্লে



ইফাল, এপ্রিল ০২ (এচএনএস) : নুমলিনগৱ ৱিফাইনৰি লিমিটেড অসামগী শেখু মখাদা হৌখিবা মাৰ্চ ৩০দগী হৌৱৰা এপ্রিল ১ ফাওবা অসামগী গোলাখাটত লৈবা পেনাৱেল টাউনসিপ কমপ্লেক্সতা পাণ্ডথোকখিবা অহানবা মিল্লিনিয়েল কপ ওল ইন্দিয়া ফুটবোল টুৰ্নামেণ্টত মণিপুৰদগী এফ সী ইফাল সিটিগী অন্দর-১৫ টিয়া ৱনস-অপ তাৱক্লে।

মঙাশুবা লমলাই অমসুং অন্ডো কেন্দ্ৰ ভিলেজ ৱাইজ মেন ওপন সভেন এ সাইড ফুটবোল টুৰ্নামেণ্ট তখেল এফ সী অমসুং এন এন সী কে এ নোংগ্ৰেন ক্বাৰ্টৰ ফাইনেলগীদমক খুমাও চাউশিনঞ্চে



ইফাল, এপ্রিল ০২ (এচএনএস) : ব্ৰাইট ষ্টাৰ যুনিয়ন নোংপোক কক্কীংনা শিল্পগা ইবুযৌ খমলাংবা লম্পাতা পাণ্ডথোক্লিবা মঙাশুবা লমলাই অমসুং অন্ডো কেন্দ্ৰ ভিলেজ ৱাইজ মেন ওপন সভেন এ সাইড ফুটবোল টুৰ্নামেণ্ট ২০১৮গী ঙসি শামথিবা প্ৰী ক্বাৰ্টৰগী মেচশিংদা মায় পাক্কলনা তখেল এফ সী অমসুং এন এন সী কে এ নোংগ্ৰেন ক্বাৰ্টৰ ফাইনেলগীদমক খুমাও চাউশিনঞ্চে।

মৰিশুবা এম সী এ দল্লিগু প্ৰলাহদ অমসুং দল্লিগু ৱামানন্দ এলিট টুৰ্নামেণ্ট সাইক্লোন থাংমৈবন্দনা ৱন ৬০দা মায় পাকঞ্চে



ইফাল, এপ্রিল ০২ (এচএনএস) : মণিপুৰ ক্ৰিকেট এসোসিয়েশনা শিল্পনা লুৱাংশুংবদা লৈবা লুৱাংপোকপা ক্ৰিকেট স্টেডিয়ামদা পাণ্ডথোকপা মৰিশুবা এম সী এ দল্লিগু প্ৰলাহদ অমসুং দল্লিগু ৱামানন্দ এলিট টুৰ্নামেণ্ট ২০১৮ গী ঙসি শামথিবা মেচতা সাইক্লোন থাংমৈবন্দনা ৱন ৬০দা মায় পাকঞ্চে।